

ПРАВИЛНИК
за начинот, критериумите и постапката за доделување финансиски средства
за проекти и програмски активности од областа на културата од интерес за
Општина Центар-Скопје

I. ОПШТИ ОДРЕДБИ

Член 1

Со овој Правилник се уредуваат начинот, критериумите и постапката за доделување на финансиски средства утврдени во Буџетот на Општина Центар-Скопје, наменети за спроведување на проекти и програмски активности од областа на културата од интерес за Општина Центар, за дејствување во различни области од културата во општината.

Член 2

Финансиските средства се обезбедени од Буџетот на Општина Центар-Скопје.

II. ПРАВО НА УЧЕСТВО НА ЈАВЕН ПОВИК

Член 3

Согласно овој Правилник финансиските средства од Буџетот на Општина Центар можат да бидат доделени на физички лица со живеалиште на подрачјето на Општина Центар (уметници и самостојни уметници) кои вршат дејност од областа на културата, правни субјекти кои вршат дејност од областа на културата на подрачјето на Општина Центар (установи од областа на културата, здруженија на граѓани, фондации и други правни субјекти регистрирани на територија на Општина Центар), согласно Законот за културата и други позитивни законски прописи во Република Северна Македонија, кои ги исполнуваат критериумите од овој Правилник и ја доставиле потребната документација.

III. НАЧИН НА ОБЈАВУВАЊЕ НА ЈАВНИОТ ПОВИК/КОНКУРС

Член 4

Постапката за доделување на финансиски средства за спроведување на проекти и програмски активности од областа на културата од интерес за Општина Центар ќе се спроведе со Јавен повик/Конкурс објавен од Општина Центар-Скопје.

Јавниот повик/Конкурс се објавува огласната табла и на веб-страницата на Општина Центар <https://www.centar.gov.mk/>

Јавниот повик/Конкурс трае од денот на објавување најмногу 15 работни дена или до исцрпување на предвидените финансиски средства.

IV. НАЧИН, КРИТЕРИУМИ И ПОСТАПКА ЗА ДОДЕЛУВАЊЕ НА ФИНАНСИСКИ СРЕДСТВА

Член 5

За утврдување на исполнувањето на критериумите за доделување на финансиски средства од член 2 на овој Правилник, Градоначалникот на Општина Центар формира Комисија за рангирање на пријавите и евалуација на проектите и програмските активности од областа на културата од интерес за Општина Центар, во состав од 3 члена – претставници од општинската администрација по објавените Јавни повици и 3 члена од Советот на Општина Центар-Скопје и 2 члена – претставници од општинската администрација по објавениот Конкурс (во понатамошниот текст: Комисија).

Комисијата од ставот 1 има задача:

- да ја спроведе постапката;
- да го утврди исполнувањето на критериумите и
- да достави предлог до Градоначалник за усвојување на барањата на оние апликанти што ги исполнуваат условите.

Член 6

Пријавата со потребната документација се доставува во еден оригинален примерок, пополнета електронски, потпишана и заверена/печатирана од одговорното лице на апликантот.

Архивата на Општина Центар-Скопје примените пријави ги евидентира со точното време на поднесување (датум, час и минута).

Потребната документација, апликантите ја поднесуваат до Комисијата преку Архивата на Општина Центар во затворен плик со назнака: До Сектор за јавни дејности – Комисија за рангирање на пријавите и евалуација на проектите и програмските активности од областа на културата од интерес за Општина Центар.

Рачно пополнетите пријави воопшто нема да бидат разгледувани.

Ненавремено доставените пријави, Комисијата нема да ги разгледува.

Член 7

По објавување на Јавниот повик/Конкурс, Претседателот на Комисијата свикува состанок на кој се разгледуваат пристигнатите пријави во однос на тоа дали ја содржат потребната документација.

Врз основа на пристигнатите барања, документација и спроведената постапка, Комисијата го утврдува исполнувањето на условите согласно член 9 на овој Правилник и доставува предлог до Градоначалникот на Општина Центар-Скопје за усвојување или неусвојување на поднесеното барање.

Предлогот за усвојување на пријавите и доделување на финансиски средства го потпишува претседателот на Комисијата и го доставува до Градоначалникот.

За текот на одржаниот состанок се води Записник.

Во Записникот, Комисијата констатира дали барањата се навремени и комплетни, и ги исполнуваат критериумите од Правилникот.

За барателите што ги исполниле условите согласно Јавниот повик/Конкурс, Градоначалникот на Општина Центар-Скопје, на предлог на Комисијата, носи Решение за усвојување на барањето.

За барателите што не ги исполниле условите согласно Јавниот повик/Конкурс, Градоначалникот на Општина Центар-Скопје, на предлог на Комисијата, ги известува барателите за неусвојување на барањето.

Член 8

Градоначалникот на Општина Центар-Скопје по предлог на Комисијата донесува Решение усвојување на барањето и за доделување на финансиски средства. Општина Центар – Скопје ќе склучи Договор за финансирање со субјектот чиј проект ќе биде избран на Јавниот повик/Конкурс. Сите субјекти што ќе бидат финансирани преку Јавен повик/Конкурс имаат обврска да поднесат Извештај за реализација на проектот веднаш по неговото завршување.

Комисијата ги известува подносителите доколку се поништи Јавниот повик/Конкурс и не се донесе Решение за доделување на финансиски средства.

Член 9

Апликантите - правните субјекти и физичките лица кои учествуваат на Јавниот повик/Конкурс, за исполнување на критериумите се должни да ја достават следнава документација:

Правните субјекти - установи од областа на културата, здруженија на граѓани, невладини организации, фондации и други правни лица да достават:

- а) Пополнета пријава/апликација (пријавата ќе биде објавена на веб-страницата на Општина Центар: <https://www.centar.gov.mk/>);
- б) Копија од Решение за упис во Централен регистар на Република Северна Македонија;
- в) Копија од Тековна состојба за регистрирана дејност не постара од шест месеци, издадена од Централен регистар на Република Северна Македонија;
- г) Потврда за отворена и активна жиро сметка со банката;
- д) Референтна листа за претходно организирани и реализирани програми, проекти, програмски активности и манифестации во последните три години.

Физичките лица - уметници и самостојни уметници да достават:

- а) Пополнета пријава/апликација (пријавата ќе биде објавена на веб-страницата на Општина Центар: <https://www.centar.gov.mk/>);
- б) Кратка биографија и CV на апликантот;
- в) Доказ за жителство во Општина Центар;
- г) Минимум 1 референца за реализирана уметничка активност;

д) Копија од предната страна на трансакциска сметка (исклучиво лична на апликантот, не ополномоштена од трето лице).

V. ОБЛАСТИ ЗА УЧЕСТВО НА АПЛИКАНТИТЕ

Член 10

а) Општина Центар ќе додели финансиски средства за проекти и програмски активности од областа на културата, во следниве области:

- Изведбени уметности
- Музички уметности
- Визуелни уметности и уметност на новите медиуми
- Издавачка и библиотечна дејност
- Промоција на културното наследство
- Креативни индустрии

1. Изведбени уметности:

- негување и презентација на националното драмско и музичко - сценско творештво од различни уметнички стилови и жанрови со застапеност на традиционални и современи автори;
- работилници со млади како и со лица со посебни потреби од областа на драмските и музичко - сценските уметности;
- поддршка на театарски фестивали;
- презентирање и промоција на македонскиот фолклор

2. Музички уметности:

- **промоција и изведба на** музички дела и творештво со стилска и жанровска разновидност;
- поттикнување и изведба на нови музички форми и изрази;
- поддршка на музички фестивали и македонски музичари;
- поддршка на концерти на млади музичари - изведувачи и композитори и
- поддршка на концерти на отворени јавни простори

3. Визуелните уметности и уметноста на новите медиуми:

- ретроспективно - монографски изложби од особено значење за Општина Центар што одразуваат континуитет во уметничкото дејствување на територијата на Општината потврдени од ликовната критика и историјата на уметноста;
- самостојни, групни и други проекти од земјава што ги промовираат современите уметнички форми и изрази и придонесуваат за развој на современиот ликовен јазик во Општината;
- промоција и развој на современата урбана уметност со акцент на користење на јавните површини како и други алтернативни простори за презентација на уметничките дела во Општината;

- поддршка на филмска уметност;
- изложбени проекти од областа на креативните индустрии и
- изложби и проекти на млади уметници од областа на визуелните уметности и уметноста на новите медиуми.

4. Издавачката и библиотечната дејност:

- издавање на книги и електронски изданија, публикации, монографии, зборници што обработуваат теми од современиот живот и историјата на Општина Центар;
- поддршка на книжевно творештво со високи вредности од автори кои творат на македонски јазик;
- дела со исклучителна културна вредност, монографии, стручни публикации, како и дела што се резултат на истражувачи проекти за Општина Центар;
- издаваштво наменето за деца и млади;
- за дела на автори со прво издание задолжителни се две (2) рецензии и
- за дела на автори со повеќе издадени книжевни дела, задолжителна е една (1) рецензија.

5. Промоција на културното наследство:

- презентација, популаризација и промоција на културното и историско наследство во Општина Центар;
- користење на културното наследство како ресурс за развој на туризмот;
- организирање на кампањи, работилници и предавања за промоција и значењето на културното наследство на територијата на Општина Центар.

6. Креативни индустрии :

- поддршка и иницирање на нови активности за развој и поттикнување на креативните индустрии, организирање на фестивали за креативни индустрии;
- создавање услови за работата во областите на креативните сектори (ИТ, нови медиуми, видео - филм и анимација, современ продукт - дизајн, индустриски, моден, мебел - дизајн и друго);
- промоција на вредности, производи и услуги од областа на креативните индустрии како што се: дизајн (индустриски, графички, моден дизајн), мебел дизајн и архитектура, аудио - визуелни уметности, нови медиуми, ИТ технологии, изведбени уметности и други;
- поттикнување на претприемачките и бизнис вештини кај младите, уметниците, дизајнерите и поединците/групите во рамките на креативните сектори;
- активности со продажен потенцијал
- стимулација, реализација, презентација и развој на креативните потенцијали кај децата и младите, за остварување на креативни проекти.

VI. БОДОВНИ КРИТЕРИУМИ

Член 11

Комисијата ќе ги прифати пријавите кои согласно критериумите и бодовните листи утврдени со Правилникот ќе обезбедат најмалку 60 бодови.

Критериуми за доделување на финансиски средства од областа на културата во доменот на професионално делување во културата, младинско делување во културата и аматерско делување во културата од интерес за Општина Центар се бодуваат на следниот начин:

Критериум	Вредност на бодови
Придонес на проектот во реализацијата на програмските цели на Општината	20
Усогласеност со надлежностите на Општината	25
Стручност, искуство и компетентност на подносителот на апликацијата во спроведувањето на проектната активност	20
Реален буџет и оправданост на трошоците	20
Процент на учество на подносителот на апликацијата во проектниот буџет	5
Вклученост на други општински институции, граѓански организации или граѓани	10

Член 12

Општина Центар може да го поништи јавниот повик доколку:

- не е пристигната ниту една пријава;
- пријавите кои се пристигнати не ги исполнуваат критериумите утврдени согласно член 11 и
- не се донесе Решение за доделување на финансиски средства во рок од 10 дена од денот на доставување на Предлогот од Комисијата.

Член 13

Општина Центар преку Секторот за јавни дејности и Секторот за финансиски прашања води евиденција за сите пријави со доделени средства од Буџетот на Општина Центар согласно овој Правилник и сите донесени Решенија од Градоначалникот на Општина Центар-Скопје.

Член 14

Овој Правилник влегува на сила со денот на донесувањето.